

# ΚΑΝΩΝ ΠΑΡΑΚΛΗΤΙΚΟΣ

ΕΙΣ ΤΟΝ

## ΟΣΙΟΝ ΙΑΚΩΒΟΝ ΤΟΝ ΕΝ ΕΥΒΟΙΑ

Ποίημα τοῦ Μητροπολίτου Ἐδέσσης, Πέλλης καὶ Ἀλμωπίας κ. Ἰωήλ



Εὐλογήσαντος τοῦ ἱερέως τὸ Κύριε εἰσάκουσον,  
μεθ' ὃ τὸ Θεὸς Κύριος καὶ τὰ ἐξῆς·

Ἦχος δ'. Ὁ ὑψωθείς ἐν τῷ Σταυρῷ.

Τὸν θεοφόρον ἀσκητὴν τοῦ Ὑψίστου,  
τὸν ἐν Εὐβοίᾳ ἐν τοῖς χρόνοις τοῖς νέοις,  
ἀναδειχθέντα εἶπωμεν ἐκ βάθους ψυχῆς,  
ἅγιε Ἰάκωβε μοναστῶν ποδηγέτα,  
πάσης περιστάσεως τὴν ἁγίαν Μονὴν σου,  
καὶ τοὺς οἰκοῦντας πάντας ἐν αὐτῇ,  
ταῖς σαῖς πρεσβείαις,  
ἀεὶ διαφύλαττε.

Δόξα. Τὸ αὐτό.

Καὶ νῦν. Θεοτοκίον.

Οὐ σιωπήσωμέν ποτε Θεοτόκε,  
τὰς δυναστείας σου λαλεῖν οἱ ἀνάξιοι·  
εἰ μὴ γὰρ σὺ προΐστασο πρεσβεύουσα,  
τίς ἡμᾶς ἐρρύσατο,  
ἐκ τοσοῦτων κινδύνων;  
τίς δὲ διεφύλαξεν,

ἕως νῦν ἐλευθέρους;  
οὐκ ἀποστῶμεν Δέσποινα ἐκ σοῦ·  
σοὺς γὰρ δούλους σῶζεις,  
ἀεὶ ἐκ παντοίων δεινῶν.

**Ὁ Ν'.**

**Καὶ ὁ κανὼν οὗ ἡ ἀκροστιχίς**  
«Πάτερ Ἰάκωβε δός μοι σὴν βοήθειαν. Ἰωήλ»

**Ῥδὴ α'. Ἦχος πλ. δ'.** Ὑγρὰν διοδεύσας,

**Π**αράσχου τὴν χάριν σου ἀφειδῶς,  
Ἰάκωβε πάτερ,  
τοῖς προστρέχουσιν εὐλαβῶς,  
τῇ θείᾳ Μονῇ σου ἐν Εὐβοίᾳ,  
καὶ προσκυνοῦσιν τὸν τάφον σου ἅγιε.

**Ἀ**νύσας τὸν βίον ἀσκητικῶς,  
μετὰ τῶν ὁσίων,  
ἠριμῆθης ἐν οὐρανῶ,  
διὸ ταῖς ὀξειαῖς σου πρεσβείαις,  
τοῖς ἀλγουμένοις τὴν ἴασιν χάρισαι.

**Τ**ὰ πάθη νικήσας ἐπὶ τῆς γῆς,  
ἐκτήσω θεόφρον,  
παρρησίαν ἐν οὐρανοῖς,  
διὸ τοὺς ἰκέτας σου ἐκ βλάβης,  
τοῦ πονηροῦ περιφρούρει Ἰάκωβε.

**Θεοτοκίον**

**Ἐ**λπίς ὀρθοδόξων χριστιανῶν,  
ὑπάρχουσα Μῆτερ,  
μὴ ἐλλείπης διηνεκῶς,  
τοὺς λύκους αἰρέσεων ποικίλων,  
διασκεδάζουσα θεία δυνάμει σου.

**Ῥδὴ γ'.** Οὐρανίας ἀψίδος.

**Ῥ**υπαρὰς ἀμαρτίας,  
καὶ τὰ πολλὰ σφάλματα,  
ἅπερ καθ' ἐκάστην ἡμέραν,  
ποιῶ ὡς ἄσωτος,  
πάτερ Ἰάκωβε,  
ἱκετηρίαις σου τάχει,  
πρὸς Χριστὸν διόρθωσον,  
ἀειμακάριστε.

**Ἰ**ατρὸς δαιμονώντων,  
ἀναδειχθεὶς ἅγιε,  
ὡς ποτε ἐρρύσω τὸν νέον,  
ἐκ τοῦ ἀλάστορος·  
διὸ βοήθησον,  
τοὺς σὲ ὑμνοῦντας ἐνθέρμως,  
ὅπως κατασπάσωσιν,  
ἐχθροῦ τοξεύματα.

**Ἀ**πὸ πάσης ἀνάγκης,  
καὶ πειρασμῶν λύτρωσαι,  
τοὺς ἐνασκουμένους πατέρας,  
ποτὲ συνόντας σοι,  
τῆς θείας μάνδρας σου,  
ἐν τῇ Εὐβοίᾳ θεόφρον,  
σὺ γὰρ ὦφθης ἅγιε,  
αὐτῶν τὸ στήριγμα.

**Θεοτοκίον**

**Κ**ραταιὰ προστασία,  
καὶ ἀρωγὸς ἔτοιμος,  
τῶν καταφευγόντων μερόπων,  
τῇ θείᾳ σκέπῃ σου,  
Παρθένε φάνηθι,  
σὺ γὰρ φιλόστοργος μήτηρ,

καὶ τροφὸς καὶ στήριγμα,  
ἀπάντων γέγονας.

**Δ**ιάσωσον,  
ἀπὸ κινδύνων Ἰάκωβε θανασίμων,  
καὶ ἀνιάτων ἀσθενειῶν καὶ κακώσεων,  
τοὺς ἀνυμνοῦντας τὴν μνήμην σου θεοφόρε.

**Ε**πίβλεψον,  
ἐν εὐμενείᾳ πανύμνητε Θεοτόκε,  
ἐπὶ τὴν ἐμὴν χαλεπὴν τοῦ σώματος κάκωσιν,  
καὶ ἴασαι τῆς ψυχῆς μου τὸ ἄλγος.

**Ἡ Αἴτησις καὶ τὸ Κάθισμα.**

**Ἦχος β΄.** Πρεσβεία θερμή.

**Υ**πὲρ τῆς Μονῆς,  
τῆς σῆς θεομακάριστε,  
πρεσβεύειν αεὶ,  
Χριστῷ τῷ Παντοκράτορι,  
μὴ παύσῃ ἱκεσίαις σου,  
ὡς ἡγούμενος ταύτης Ἰάκωβε,  
καὶ ποδηγὸς σοφὸς τῶν μοναστῶν,  
τῶν πόθῳ τιμώντων τὴν μνήμην σου.

**ᾠδὴ δ΄.** Εἰσακήκοα Κύριε.

**Ὡ**σπερ φύλαξ ἀήττητος,  
τοῦ ἀντικειμένου τὰ ἐνοχλήματα,  
διασκέδασον πρεσβείαις σου,  
ἀπὸ τῶν αἰτούντων σου βοήθειαν.

**Β**οηθὸς ἐν ταῖς θλίψεσι,  
τῶν ἀσθενειῶν μου γενοῦ Ἰάκωβε,

σὺ γὰρ ἔχεις ἀνεπαίσχυντον,  
πάτερ παρρησίαν πρὸς τὸν Κύριον.

**Ἐ**πομβρίαις χαρίτων σου,  
τῆς ψυχῆς φοβίας πάτερ Ἰάκωβε,  
μετασκεύασον δεόμεθα,  
πρὸς χαρὰν ἀπάντων τῶν αἰνούντων σε.

**Θεοτοκίον**

**Δ**ός μοι χάριν καὶ δύναμιν,  
ὅπως διαπλεύσω τὸ μέγα πέλαγος,  
Ἄειπάρθενε τοῦ βίου μου,  
καὶ εἰς πλάτος φθάσω παραδείσιον.

**Ῥ**δὴ ε΄. Φώτισον ἡμᾶς.

**Ὁ**λος τῷ Θεῷ,  
ἐκ παιδὸς ἀνατιθέμενος,  
τὴν νεότητα ὁδηγεῖ ἀσφαλῶς,  
πρὸς τὴν τρίβον τοῦ Σωτῆρος ἀξιάγαστε.

**Σ**ώματος ἡμῶν,  
καὶ ψυχῆς τὰ ἀρρώσθηματα,  
ἱκετεύομεν εὐχαῖς σου ἱεραῖς,  
ἰαθῆναι θεοκίνητε Ἰάκωβε.

**Μ**νήσθητι ἡμῶν,  
τῶν σῶν φίλων ὦ Ἰάκωβε,  
καὶ παράσχου τὴν εἰρήνην λογισμῶν,  
τοῦ νοῶς ταῖς ἱκεσίαις σου πρὸς Κύριον.

**Θεοτοκίον**

**Ὁ** πανσθενουργός,  
καὶ Δεσπότης πάσης κτίσεως,  
τὴν σὴν δέησιν ἀκούει εὐμενῶς·  
διὸ ζήτηε ὑπὲρ πάντων τὰ σωτήρια.

**Ῥδὴ στ'.** Τὴν δέησιν.

**Ἰ**άτρευσας,  
προσευχαῖς σου ἅγιε,  
ἐπιτόκων γυναικῶν ἀσθενείας,  
καὶ ἐκ καρκίνου βαρέως ἐρρύσω,  
πολλοὺς ἀνθρώπους παμμάκαρ Ἰάκωβε·  
διὸ μὴ παύση καὶ ἡμῶν,  
θεραπεύων ψυχῆς τὰ οἰδήματα.

**Σ**οφία,  
τῇ ἱερᾷ κεκόσμησαι,  
ὀδηγήσας μοναζόντων χορείαν,  
πρὸς βιοτὴν τὴν λιτὴν καὶ ὀσίαν,  
καὶ ἀγαπήσας Χριστοῦ τὴν ταπείνωσιν·  
διὸ κατάστειλον ταχύ,  
τοῦ νοός μου τὸν τύφον Ἰάκωβε.

**Ἡ**δύτητα,  
σαρκικὴν ἀπέκρουσας,  
ἐγκρατεία καὶ νηστεία θεόφρον,  
καὶ ταῖς πυκναῖς προσευχαῖς σου ἀνῆλθες,  
εἰς κορυφὴν τῆς θεώσεως ἅγιε,  
πρὸς ἣν κατεύθυνον ἡμᾶς,  
τοὺς φιλοῦντάς σε πάτερ Ἰάκωβε.

**Θεοτοκίον**

**Ν**ῦν Πάναγνε,  
Θεοτόκε Δέσποινα,  
ἱκετεύοντες οἱ δοῦλοί σου πάντες,  
τῶν στυγερῶν καὶ ἀτέγκτων δαιμόνων,  
τὴν κακουργίαν ταχέως διάλυσον·  
σὺ γὰρ τὴν κάραν τοῦ ἐχθροῦ,  
τῷ σῶ τόκῳ συνέτριψας τέλειον.

**Δ**ιάσωσον,  
ἀπὸ κινδύνων Ἰάκωβε θανασίμων,  
καὶ ἀνιάτων ἀσθενειῶν καὶ κακώσεων,  
τοὺς ἀνυμνοῦντας τὴν μνήμην σου θεοφόρε.

**Ἐ**πίβλεψον,  
ἐν εὐμενείᾳ πανύμνητε Θεοτόκε,  
ἐπὶ τὴν ἐμὴν χαλεπὴν τοῦ σώματος κάκωσιν,  
καὶ ἴασαι τῆς ψυχῆς μου τὸ ἄλγος.

**Αἴτησις καὶ τὸ Κοντάκιον.**

**Ἦχος β΄.** Τοῖς τῶν αἱμάτων σου.

**Ὡ**ς ἱερεὺς τοῦ Χριστοῦ ἐννομώτατος,  
καὶ ἀσκητῆς περιάκουστος ἅγιε,  
Μονὴν τὴν ἁγίαν σου φύλαττε,  
ἱκετηρίαίς σου πάτερ Ἰάκωβε,  
Δαυΐδ τοῦ ὁσίου διάδοχε.

**Καὶ εὐθὺς τὸ Προκείμενον. Ἦχος δ΄.**

Τίμιος ἐναντίον Κυρίου ὁ θάνατος τοῦ ὁσίου αὐτοῦ.  
**Στίχ.** Μακάριος ἀνὴρ ὁ φοβούμενος τὸν Κύριον.



**Εὐαγγέλιον.** Ἐκ τοῦ κατὰ Λουκᾶν (στ΄ 17 - 23).

**Τ**ῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ, καὶ ὄχλος μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλήμ καὶ τῆς παραλίου Τύρου καὶ Σιδῶνος, οἳ ἦλθον ἀκοῦσαι αὐτοῦ καὶ ἰαθῆναι ἀπὸ τῶν νόσων αὐτῶν, καὶ οἱ ὄχλούμενοι ἀπὸ πνευμάτων ἀκαθάρτων, καὶ ἐθεραπεύοντο· καὶ πᾶς ὁ ὄχλος ἐζήτηει ἄπτεσθαι αὐτοῦ, ὅτι δύναμις παρ' αὐτοῦ ἐξήρχετο καὶ ἴατο πάντα. Καὶ αὐτὸς ἐπάρας τοὺς ὀφθαλμοὺς αὐτοῦ εἰς τοὺς

μαθητὰς αὐτοῦ ἔλεγε· Μακάριοι οἱ πτωχοί, ὅτι ὑμετέρα ἐστὶν ἡ βασιλεία τοῦ Θεοῦ. Μακάριοι οἱ πεινῶντες νῦν, ὅτι χορτασθήσεσθε. Μακάριοι οἱ κλαίοντες νῦν, ὅτι γελάσετε. Μακάριοί ἐστε ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς καὶ ὄνειδίσωσι καὶ ἐκβάλωσι τὸ ὄνομα ὑμῶν ὡς πονηρὸν ἕνεκα τοῦ υἱοῦ τοῦ ἀνθρώπου. Χαίρετε ἐν ἐκείνῃ τῇ ἡμέρᾳ καὶ σκιρτήσατε· ἰδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

### Ὁ Ν'.

Δόξα. Ταῖς τοῦ σοῦ Ὁσίου.  
Καὶ νῦν. Ταῖς τῆς Θεοτόκου.

**Στίχ.** Ἐλέησόν με ὁ Θεός.

**Προσόμιον.** Ἦχος πλ. β'. Ὅλην ἀποθέμενοι.

**Ἄ**γιε Ἰάκωβε,  
τῶν μοναζόντων τὸ κλέος,  
τεῖνον χεῖρα ἅπασι,  
τοῖς προσερχομένοις τῇ θείᾳ μάνδρᾳ σου,  
ἐν πολλαῖς θλίψεσι,  
καὶ ποικίλαις νόσοις,  
καὶ παντοίοις παραπτώμασι,  
παρέχων ἴασιν,  
θάρσος καὶ χαρὰν ἀναφαίρετον,  
τοὺς δὲ ἐκ βλάβης πάσχοντας,  
τοῦ ἀντικειμένου θεράπευσον,  
ἵνα ἀνυμνῶσι,  
τὴν χάριν σου τὴν ἄμαχον σεμνέ,  
καὶ ἐγκαρδίως γεραίρωσι,  
τὰ πολλὰ σου θαύματα.

**Ὁ Ἱερεύς·** Σῶσον ὁ Θεὸς τὸν λαόν σου...



**ᾠδὴ ζ'.** Οἱ ἐκ τῆς Ἰουδαίας.

**Β**αρυνοίη ἀνομίαις,  
 πολυφρόντιδος βίου,  
 ὁ δυστυχῆς καὶ πτωχός,  
 ὑψῶ τὰς δύο χεῖρας,  
 ἱκετικῶς παμμάκαρ,  
 πρὸ τῆς θείας εἰκόνοσ σου,  
 καὶ ἀναμένω τὴν σὴν,  
 λαβεῖν ἐπικουρίαν.

**Ὁ** πολλοὺς τῷ σῶ λόγῳ,  
 καὶ σημείοις ἀρήτοις,  
 ὡς εὐσπλαγχνίας πατήρ,  
 ἐν τῇ ζωῇ στηρίξας,  
 καὶ μετὰ τὴν θανὴν σου,  
 θεοφόρε Ἰάκωβε,  
 κάμῃ τὸν σὸν ὑμνητὴν,  
 ἀνάστησον πεσόνητα.

**Ἡ** μονὴ σου τυγχάνει,  
 τὸ προπύργιον πάτερ,  
 τῶν εὐσεβῶν κοσμικῶν,  
 καὶ τῶν ἐνδεδυμένων,  
 στολὴν τῶν μοναζόντων,  
 οὓς συντήρει Ἰάκωβε,  
 ἐν καθαρᾷ βιοτῇ,  
 καὶ ὀρθοδόξῳ πίστει.

### **Θεοτοκίον**

**Θ**εοτόκε Παρθένη,  
 ἡ τεκοῦσα ἀσπόρως τὸν πάντων Κύριον,  
 δυσώπησον λιταῖς σου,  
 αὐτὸν ὑπὲρ τῶν δούλων,  
 τῶν ὑμνούντων τὴν χάριν σου,  
 καὶ τὰ πολλὰ σου Ἄγνη,  
 σημεῖα εὐγνωμόνως.

**Ῥδὴ η΄.** Τὸν Βασιλέα.

**Ἐ**πισταμένως,  
τοὺς ἐκζητοῦντας ἐν πόθῳ,  
παραμύθιον ἐν θλίψεσι παράσχου,  
Ἰάκωβε Εὐβοίας,  
ὁ φύλαξ καὶ προστάτης.

**Ἰ**ασαι πάτερ,  
τὴν ἀσθενοῦσαν ψυχὴν μου,  
ἐκ παθῶν ἡδονοφόρων καὶ αἰσχίστων,  
καὶ βοηθησόν μοι,  
ποιεῖν τὰ τοῦ Κυρίου.

**Ἀ**πὸ τοῦ τύφου,  
τῶν πονηρῶν ἐννοιῶν μου,  
ταῖς λιταῖς σου πρὸς Χριστὸν ἀπάλλαξόν με,  
καὶ τῇ σῆ προνοίᾳ,  
πρὸς φῶς ὁδήγησόν με.

**Θεοτοκίον**

**Ν**εῦσον ἐξ ὕψους,  
πρὸς τοὺς ἰκέτας σου Μήτηρ,  
καὶ ὁδήγησον αὐτοὺς πρὸς σωτηρίαν,  
ἵνα τοῦ Υἱοῦ σου,  
ἐντάλματα τηρῶσι.

**Ῥδὴ θ΄.** Κυρίως Θεοτόκον.

**Ἰ**δεῖν ἐπιθυμοῦμεν,  
πρόσωπον Κυρίου,  
ταῖς σαῖς πρεσβείαις παμμάκαρ Ἰάκωβε,  
σὺ γὰρ οἰκῆτωρ ὑπάρχεις,  
τῆς ἄνω πόλεως.

Ὡς ἔχων παρρησίαν,  
 πρέσβευε ἀπαύστως,  
 ὑπὲρ τῆς μάνδρας σου πάτερ Ἰάκωβε,  
 σὺν τῷ Δαυΐδ τῷ ὀσίῳ,  
 Γέροντι πάντιμε.

#### Θεοτοκίον

Λιμὴν ἀπηλπισμένων,  
 τῶν πιστῶν ἡ βάσις,  
 καὶ στηριγμὸς τῶν πεσόντων ἐν παραπτώμασι,  
 τῇ σῇ ὀξεῖᾳ δυνάμει,  
 φάνηθι Δέσποινα.

Τὸ Ἄξιόν ἐστιν  
 καὶ τὰ παρόντα Μεγαλυνάρια.

Χαίροις Λιβισίου γόνος λαμπρός,  
 καὶ Εὐβοίας πάσης,  
 ὁ ἀκένωτος θησαυρός,  
 χαίροις κοινοβίου Δαυΐδ τοῦ θεοφόρου,  
 Ἰάκωβε ἡγῆτορ,  
 καὶ μέγας ἔφορος.

Χαίροις ἀρρώστων θεραπευτής,  
 τῶν πενήτων φίλος,  
 καὶ πενθούτων ἀναψυχή,  
 χαίροις τῶν στενόντων,  
 ταῖς θλίψεσι τοῦ βίου,  
 Ἰάκωβε θεόφρον,  
 τὸ παραμύθιον.

Ὡφθης ἐπ' ἐσχάτων τῶν ἡμερῶν,  
 ἐν Εὐβοίᾳ πάτερ,  
 τὸ ἀλάβαστρον ἀρετῶν,  
 καὶ χαρίτων θείων,  
 ταμεῖον πεπλησμένον,

Ἰάκωβε παρέχον,  
πιστοῖς τὰ πρόσφορα.

**Ε**ἴληφας Ἰάκωβε ἱερέ,  
τῆς ἱερωσύνης,  
μέγα δῶρον ἀπὸ Θεοῦ,  
καὶ πολλοὺς πεσόντας,  
ἀνέστησας θεόφρον,  
τῷ θείῳ μυστηρίῳ,  
ἐξαγορεύσεως.

**Γ**έγονας τὸ στήριγμα μοναχῶν,  
θεραπεύων τούτων,  
ἀρρώσθηματὰ τῆς ψυχῆς,  
ὡς καὶ διανοίας,  
τῆς λογικῆς καθάιρων,  
σοφαῖς σου συμβουλίαις,  
πάτερ Ἰάκωβε.

**Κ**όσμημα καὶ καύχημα ἱερόν,  
πάσης τῆς Ἑλλάδος,  
ἀνεδείχθης σεμνοπρεπῶς,  
ταῖς θαυματουργίαις,  
καὶ διδαχαῖς ἀγίαις,  
Ἰάκωβε ἀγγέλων,  
ὁ ὁμοδίαιτος.

**Τ**άφον προσκυνοῦντές σου τὸν σεπτόν,  
χάριτας ποικίλας,  
ἀρυόμεθα ἐξ αὐτοῦ,  
σύ γὰρ Παρακλήτου,  
Ἰάκωβε δοχεῖον,  
τὸ πάγχρυσον ἐφάνης,  
θεοχαρίτῳτε.

**Π**ᾶσαι τῶν ἀγγέλων...

**Τρισάγιον καὶ Ἀπολυτίκιον  
ψαλλόμενον πρωτίστως ἐν τῇ Ἱερᾷ Μονῇ τοῦ Ὁσίου Δαυΐδ.**

**Ἦχος πλ. α'.** Τὸν Συνάναρχον Λόγον.

**Τ**ῶν ὁσίων Πατέρων τὰ κατορθώματα,  
ἐν ἐσχάτοις τοῖς χρόνοις ζηλώσας ἅγιε,  
ἀνεδείχθης μιμητῆς τούτων Ἰάκωβε,  
ἐν τῇ μάνδρα τοῦ Δαυΐδ,  
τοῦ προστάτου σου σεμνέ,  
ποιμάνας ταύτην ἐνθέως,  
διὸ σὺν τούτῳ μὴ παύση,  
ὑπὲρ ἡμῶν ἀεὶ δεόμενος.

**Εἶτα ἡ ἐκτενὴς καὶ ἀπόλυσις, μεθ' ἣν τὸ παρὸν Προσόμοιον.**

**Ἦχος β'.** Ὅτε ἐκ τοῦ ξύλου σε νεκρόν.

**Π**άτερ διελθὼν τῶν πειρασμῶν,  
πέλαγος Ἰάκωβε μέγα,  
ἔφθασας ὅσιε,  
εἰς μονὰς τῆς χάριτος,  
τοῦ Παντοκράτορος,  
διὸ πρόφθασον ἅγιε,  
δεόμεθα πάντες,  
παῦσαι ταῖς πρεσβείαις σου,  
τοῦ πολεμήτορος,  
δόλον καὶ σπουδὴν καὶ μανίαν,  
κατὰ τῆς ἀγίας Μονῆς σου,  
προεστῶς γὰρ ταύτης ἐχρημάτισας.

**Δ**έσποινα πρόσδεξαι...

**Τ**ὴν πᾶσαν ἐλπίδα μου...

**Ὁ ἱερέυς:** Δί' εὐχῶν.

